

شعبہ اسلامیات، اردو یونیورسٹی میں ایم اے، ایم فل اور پی ایچ ڈی میں داخلے جاری دینی مدارس کے فارغین کے لئے اعلیٰ تعلیم کے بہترین امکانات

حیدرآباد، 24 مئی (پریس نوٹ): ”شعبہ اسلامیات، اردو یونیورسٹی میں تعلیمی سال 2016-17 کے لئے داخلے جاری ہیں۔ شعبہ میں نئے تعلیمی سال سے پی ایچ ڈی متعارف کیا گیا ہے۔ شعبہ میں اسلامیات سے ایم اے، ایم فل، پی ایچ ڈی اور ڈپلوما کے لئے مواقع دستیاب ہیں۔ اسلامیات سے دلچسپی رکھنے والوں خصوصاً فارغین مدارس کے لئے اعلیٰ تعلیم کے عمدہ مواقع ہیں۔ حیدرآباد میں واقع یونیورسٹی کیمپس میں ایم اے کا کورس دو سال پر مشتمل ہے جس میں قرآن، حدیث اور فقہ اسلامی کا تقابلی مطالعہ، اسلامی اذکار و نظریات، اسلامی تہذیب و ثقافت، تاریخ و تمدن، نیز اسلامی تحریکات و مفکرین کا وسیع مطالعہ، سائنس اور ٹکنالوجی میں مسلمانوں کی خدمات، تصوف، اسلامی علوم میں مستشرقین کی خدمات اور ان کے تنقیدی مطالعہ کے ساتھ ہندوستان میں اسلام اور مسلمانوں کی ہمہ جہتی تاریخ جیسے اہم موضوعات کی تعلیم دی جاتی ہے۔ ایم اے میں داخلہ کے لئے 40 فیصد نمبرات کے ساتھ کسی بھی مسلمہ ادارے سے گریجویٹیشن یا یونیورسٹی کے مسلمہ دینی مدارس سے فضیلت / عالمیت کی سند ضروری ہے۔ اسلامیات میں ایم فل اور پی ایچ ڈی میں بھی داخلے جاری ہیں جس میں داخلہ کے لئے 55 فیصد نمبرات کے ساتھ اسلامیات / عرب / کچھ / مغربی ایشیائی مطالعات / سنی دینیات / عربی / تاریخ میں سے کسی موضوع میں ایم اے ضروری ہے۔ ایم فل اور پی ایچ ڈی میں داخلہ انٹرنس ٹسٹ کی بنیاد پر ہوگا۔ ڈپلوما پروگرام ایک سال پر مشتمل ہے۔ داخلہ کی آخری تاریخیں ایم اے کے لئے 11 جولائی، ایم فل، پی ایچ ڈی کے لئے 31 مئی اور ڈپلوما کے لئے 11 اگست ہیں۔ داخلے صرف آن لائن دستیاب ہیں جس کے لئے یونیورسٹی کی ویب سائٹ www.manuu.ac.in پر فارم پُر کیا جاسکتا ہے۔ مزید تفصیلات کے لئے ویب سائٹ پر موجود پراسپیکٹس کا مطالعہ کریں یا ڈاکٹر محمد فہیم اختر (صدر شعبہ) 9885775629، ڈاکٹر محمد عرفان احمد 9010849380، مولانا سید عبدالرشید 9492927087 سے رابطہ کریں۔

عابد عبدالواسع

پبلک ریلیشنز آفیسر